



फोन नं. (02164) 272414, 8275706613
 Web : <http://geekarad.ac.in>
 Email: principal@geekarad.ac.in,
principal.geekarad@dtmhaharashtra.gov.in



महाराष्ट्र शासन

शासकीय अभियांत्रिकी महाविद्यालय, कराड

(महाराष्ट्र शासनाची स्वायत संस्था)
 विद्यानगर, कराड पिन — ४१५१२४४ जि. सातारा

जा.क्र.शाअक/विद्यार्थी विभाग/२०२१-२०२२/५२२९,

दिनांक:- १४/१०/२०२१

परिपत्रक :-

विषय :- महाविद्यालयातील प्रत्यक्ष उपस्थिती बाबत

संदर्भ :- महाराष्ट्र शासन उच्च व तंत्र शिक्षण विभाग, मंत्रालय मुंबई यांचे शासन निर्णय क्रमांक संकिर्ण-
 २०२१/प्र.क्र.६/विशि-३ दिनांक १३/१०/२०२१

महाविद्यालयात शिक्षण घेत असलेल्या सर्व विद्यार्थ्यांना कळविण्यांत येते की, महाराष्ट्र शासन उच्च व तंत्र शिक्षण विभाग, मंत्रालय मुंबई यांचे वरील संदर्भीय शासन निर्णयानुसार दिनांक २०/१०/२०२१ पासून महाविद्यालया मधील वर्ग प्रत्यक्ष सुरु होत असून विद्यार्थ्यांना महाविद्यालया मध्ये प्रत्यक्ष उपस्थित राहणे करीता त्यांचे लसीकरण पूर्ण (लसीचे दोन्हीं डोस) झालेले असणे आवश्यक आहे.

तरी आपले महाविद्यालयामधील सर्व विद्यार्थ्यांना कळविण्यांत येते की, कराड येथील स्व. वेणूताई चव्हाण उपजिल्हा रुग्णालय (कॉटेज हॉस्पिटल कराड) मध्ये कोविड लसीकरण सुरु असून ज्या विद्यार्थ्यांचे लसीकरण राहीले आहे अशा विद्यार्थ्यांनी ताबडतोब लसीकरण पूर्ण करूण घ्यावे व लसीकरण पूर्ण झालेबाबतचा अहवाल आपले विभागांना त्वरीत पाठविण्यात यावा.

प्राचार्य,

शासकीय अभियांत्रिकी महाविद्यालय, कराड

प्रत- १. सर्व विभाग प्रमुखांना माहिती व आवश्यक त्या कार्यवाहीसाठी.

२. महाविद्यालयाचे वेबसाइटवर विद्यार्थ्यांचे माहितीसाठी प्रदर्शित करणे करीता

राज्यातील सर्व अकृषी विद्यापीठे, अभिमत विद्यापीठे, स्वयंअर्थसहाय्यित विद्यापीठे व त्यांच्याशी संलग्नित महाविद्यालयातील नियमित वर्ग सुरु करण्याबाबत.

महाराष्ट्र शासन
उच्च व तंत्र शिक्षण विभाग
शासन परिपत्रक क्रमांक: संकीर्ण २०२१/प्र.क्र.६/विशि-३
मंत्रालय, मुंबई ४०० ०३२
दिनांक: १३ ऑक्टोबर, २०२१

प्रस्तावना:-

राज्यातील ग्रामीण भागातील इयत्ता ५ वी ते १२ वी व शहरी भागात इयत्ता ८ वी ते १२ वी चे वर्ग दि. ०४ ऑक्टोबर, २०२१ पासून सुरु करण्यात आले आहेत. महाविद्यालयीन विद्यार्थी हे १८ वर्षावरील असून बहुतेक विद्यार्थ्यांचे लसीकरण झाले असण्याची शक्यता आहे. तसेच, राज्यातील कोहिड-१९ बाधित रुग्णांची संख्या मोठ्या प्रमाणात कमी झालेली असून सद्यस्थितीत ही साथ नियंत्रणाखाली आल्याचे दिसून येत आहे. त्यामुळे राज्यातील सर्व विद्यापीठे व संलग्नित महाविद्यालयांमध्ये कोहिड प्रतिबंधात्मक सर्वसाधारण उपाययोजना करून विद्यार्थ्यांकरिता ऑफलाईन पद्धतीने नियमित वर्ग सुरु करणे विद्यार्थ्यांच्या हिताचे राहील. सबब, राज्यातील सर्व विद्यापीठे व संलग्नित महाविद्यालयातील नियमित वर्ग सुरु करण्याची बाब शासनाच्या विचाराधीन होती.

शासन परिपत्रक:-

१. राज्यातील सर्व अकृषी विद्यापीठे, अभिमत विद्यापीठे, स्वयंअर्थसहाय्यित विद्यापीठे व त्यांच्याशी संलग्नित महाविद्यालयातील नियमित वर्ग दिनांक २० ऑक्टोबर, २०२१ पासून सुरु करण्यास मान्यता देण्यात येत आहे. तथापि, विद्यापीठ/महाविद्यालयांचे वर्ग ५० टक्के किंवा त्यापेक्षा जास्त क्षमतेने सुरु करण्याबाबत स्थानिक प्राधिकरणांशी विचारविनिमय करून विद्यापीठांनी त्यांचे स्तरावर निर्णय घ्यावा.
२. १८ वर्षावरील विद्यार्थी ज्यांनी कोहिड-१९ च्या लसीचे दोन्ही डोस घेतलेले आहेत, तेच विद्यार्थी/विद्यार्थीनी विद्यापीठ व महाविद्यालयात प्रत्यक्ष उपस्थित राहू शकतील.
३. प्रतिबंधित प्रक्षेत्रात येणारी विद्यापीठे व संलग्नित महाविद्यालये ही ज्या आयुक्त, महानगरपालिका/ नगरपालिका किंवा जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण यांचे अंतर्गत येतात, त्यांच्याशी कोहिड-१९ च्या आजाराचा स्थानिक पातळीवरील प्रादुर्भाव व स्थानिक परिस्थिती, प्रतिबंधित प्रक्षेत्रांचे नियोजन व आरोग्यविषयक पायाभूत सुविधांची उपलब्धता या बाबी विचारात घेऊन, विद्यापीठे व महाविद्यालये सुरु करण्याबाबत विचारविनिमय करून योग्य तो निर्णय संबंधित

विद्यापीठाने त्यांच्या स्तरावर घ्यावा व त्यानुसार महाविद्यालयांना सविस्तर मार्गदर्शक सूचना/ मानक कार्य प्रणाली (एसओपी) देण्यात यावी.

४. राज्यातील सुरु होणाऱ्या सर्व विद्यापीठे व त्यांच्याशी संलग्नित महाविद्यालयांनी कोळिड-१९ च्या व्यवस्थापनाबाबतचे राष्ट्रीय निदेश, कामांच्या ठिकाणांबाबतचे अतिरिक्त निदेश, राज्य शासनाने वेळोवेळी काढलेली मार्गदर्शक तत्त्वे किंवा मानक कार्य प्रणाली (एसओपी) तसेच विद्यापीठ अनुदान आयोगाने वेळोवेळी निर्गमित केलेल्या मार्गदर्शक सूचना लागू राहतील.
५. ज्या विद्यार्थी/विद्यार्थीनींना प्रत्यक्ष महाविद्यालयात उपस्थित राहता येणार नाही, त्यांना ऑनलाईन सुविधा उपलब्ध करून देण्यात यावी.
६. वसतीगृहे टप्प्या-टप्प्याने सुरु करण्याबाबत संचालक, उच्च शिक्षण, महाराष्ट्र राज्य, पुणे व संचालक, तंत्र शिक्षण, महाराष्ट्र राज्य, मुंबई यांनी आढावा घेऊन आवश्यक ती कार्यवाही करावी.
७. ज्या विद्यार्थी/विद्यार्थीनींनी कोळिड-१९ ची लस घेतलेली नाही, त्यांच्याकरिता विद्यापीठाने संबंधित संस्थांचे प्रमुख/ महाविद्यालयांचे प्राचार्य यांचे मदतीने स्थानिक जिल्हा प्रशासनाशी समन्वय साधून लसीकरणासाठी विशेष मोहिम राबवून लसीकरण प्राधान्याने पूर्ण करून घ्यावे. तसेच विद्यापीठ/महाविद्यालयातील शिक्षक व शिक्षकेतर कर्मचाऱ्यांचे देखील लसीकरण प्राधान्याने करून घ्यावे.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०२११०१३१६४६०१५०८ असा आहे. हे परिपत्रक डिजीटल स्वाक्षरीने साक्षात्कृत करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

**Pravinkumar
Gulabrao Pawar**

Digitally signed by Pravinkumar Gulabrao Pawar
DN: cn=NL_oi@Government Of Maharashtra, ou=Higher and Technical
Education, postalCode=400032, st=Maharashtra,
2.5.4.20=d8de261729f05eda4a560ba9417cebf514cd7405426b103e9317
bea24586c1c192
serialNumber=af1f625adbf482a7ee2512ce93cc69738cc95a29c89e41e
85c053a3ee8476489f, cn=Pravinkumar.Gulabrao.Pawar
Date: 2021.10.19 17:03:52 +05'30'

(प्रविणकुमार पवार)

कार्यसिन अधिकारी, महाराष्ट्र शासन

प्रत-

१. मा. राज्यपाल यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री यांचे प्रधान सचिव, मंत्रालय, मुंबई
४. मा. मंत्री, उच्च व तंत्र शिक्षण, यांचे खाजगी सचिव, मंत्रालय, मुंबई
५. मा. राज्यमंत्री, उच्च व तंत्र शिक्षण, यांचे खाजगी सचिव, मंत्रालय, मुंबई
६. मा. मुख्य सचिव, महाराष्ट्र राज्य, मंत्रालय, मुंबई